

सन २०२४-२५ मध्ये डॉ.पंजाबराव देशमुख  
वसतिगृह निर्वाह भत्ता योजनेकरीता निधी वितरीत  
करणेबाबत...

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: तंशिपू-३३२४/प्र.क्र.२३७/२४/तांशि-३  
मादाम कामा रोड, हुतात्मा राजगुरु चौक,  
मंत्रालय, विस्तार भवन, मुंबई - ४०० ०३२,  
दिनांक: १८ फेब्रुवारी, २०२५.

वाचा: -

- १) शासन निर्णय, उच्च व तंत्रशिक्षण विभाग, क्र.संकीर्ण-२०१७/प्र.क्र.३३२/तांशि-४, दि.७/१०/२०१७
- २) वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ-३, दि.२५/०७/२०२४.
- ३) संचालक, तंत्रशिक्षण यांचे पत्र क्र.१८/अर्थसं/डॉ.पं.दे.वनिभ/ख.प्र.मा./२०२४-२५/०४, दि.०६/०१/२०२५.

शासन निर्णय:-

डॉ.पंजाबराव देशमुख वसतीगृह निर्वाह भत्ता योजनेतर्गत शैक्षणिक वर्ष २०२०-२१ ते २०२४-२५ मधील पात्र ठरलेल्या विद्यार्थ्यांना वसतीगृह निर्वाह भत्त्याची रक्कम अदा करण्यासाठी सदर योजनेसाठी चालू वर्षी पुरवणी मागणीद्वारे अर्थसंकल्पित झालेला रु.२००.०० कोटी इतका निधी वितरीत करण्याचा प्रस्ताव संचालक, तंत्रशिक्षण यांनी संदर्भाधीन दि.०६/०१/२०२५ च्या पत्रान्वये सादर केला आहे. त्यास अनुसरून निधी वितरीत करण्याची बाब शासनाच्या विचाराधीन होती.

“डॉ.पंजाबराव देशमुख वसतिगृह निर्वाह भत्ता योजना” या योजनेतर्गत शैक्षणिक वर्ष २०२०-२१ ते २०२४-२५ मध्ये पात्र ठरलेल्या विद्यार्थ्यांना प्रत्यक्ष वास्तव्याच्या कालावधीप्रमाणे परिगणना केल्यानुसार वसतीगृह निर्वाह भत्त्याची रक्कम अदा करण्यासाठी चालू वर्षी पुरवणी मागणीद्वारे मंजूर झालेला रु.२००.०० कोटी (अक्षरी रुपये दोनशे कोटी फक्त) इतका निधी संचालक, तंत्रशिक्षण, मुंबई यांना “खालील अटी व शर्तीच्या अधीन राहून” आहरित व वितरीत करण्यास मान्यता देण्यात येत आहे. त्याबाबतचा तपशील खालीलप्रमाणे आहे.

(रुपये कोटीत)

| उद्दिष्ट                    | अर्थसंकल्पित<br>मंजूर निधी | चालू वर्षी वितरीत<br>केलेला निधी<br>(वित्त<br>विभागामार्फत) | अवितरीत निधी<br>(वित्त<br>विभागामार्फत) | वितरीत<br>करावयाचा निधी<br>(पुरवणी<br>मागणीद्वारे) |
|-----------------------------|----------------------------|---|---|--|
| ३४, शिष्यवृत्ती/विद्यावेतने | ११५.००                     | १०३.५०  | ११.५०                                   | २००.००   |

अटी व शर्ती:-

- १) शासन निर्णय, उच्च व तंत्र शिक्षण विभाग, क्र.टीईएम-२०१५/प्र.क्र.५०१/तांशि-४, दि.१३ ऑक्टोबर, २०१६ व या संदर्भातील त्यानंतरच्या दि.७ ऑक्टोबर, २०१७, दि.२२ फेब्रुवारी, २०१८, दि.१८ जून, २०१८ व इतर आदेशामध्ये नमूद अटी व शर्तीचे काटेकोरपणे पालन करण्यात यावे.
- २) उपलब्ध तरतूद महाडिबीटी पोर्टलवरून पात्र विद्यार्थ्यांना विहित कार्यपद्धतीचा अवलंब करून वितरीत करण्यात यावी.

- ३) चूकीची अथवा खोटी माहिती भरुन शासनाकडून वसतीगृह निर्वाह भत्ता प्राप्त करुन घेतले असल्याचे निदर्शनास आले असल्यास, अशी रक्कम वसूल करुन ती शासन जमा करण्यात यावी.
- ४) सदरहू निधीचे तात्काळ वाटप करावे व उपयोगिता प्रमाणपत्र शासनास सादर करावे.
३. सदर योजनेकरीता होणारा खर्च “मागणी क्र.डब्ल्यू-३, मुख्य लेखाशिर्ष २२०३-तंत्रशिक्षण, तंत्रशिक्षण १०७, शिष्यवृत्ती (००), (००)(०९) डॉ.पंजाबराव देशमुख वसतिगृह निर्वाह भत्ता योजना, (कार्यक्रम) (२२०३ ३५४२) ३४, शिष्यवृत्ती/विद्यावेतने” या लेखाशिर्षाखाली खर्ची दर्शविण्यात यावा व तो चालू आर्थिक वर्षात मंजूर झालेल्या निधीतून भागविण्यात यावा.
४. हा शासन निर्णय नियोजन विभागाच्या अनौपचारिक संदर्भ क्र.१२०/१४७१, दि.१७/०३/२०२३ अन्वये व वित्त विभागाच्या अनौपचारिक संदर्भ क्र.१४३/२०२५/व्यय-५, दि.०३/०२/२०२५ अन्वये प्राप्त सहमतीनुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असुन त्याचा सांकेतांक २०२५०२१८१७३८०६६३०८ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनाली सामंत)

कार्यासन अधिकारी, महाराष्ट्र शासन

प्रति,

- १) संचालक, तंत्रशिक्षण, महाराष्ट्र राज्य, मुंबई.
- २) सहसंचालक, सर्व तंत्रशिक्षण विभागीय कार्यालये. (तंत्रशिक्षण संचालनालयामार्फत)
- ३) महालेखापाल, (लेखा व अनुज्ञेयता), महाराष्ट्र -१/२, मुंबई/नागपूर.
- ४) महालेखापाल, (लेखा परीक्षा), महाराष्ट्र -१/२, मुंबई/नागपूर.
- ५) निवासी लेखापरीक्षा अधिकारी, मुंबई.
- ६) अधिदान व लेखा अधिकारी, बृहन्मुंबई.
- ७) नियोजन विभाग/वित्त विभाग, व्यय-५/अर्थसंकल्प-८, मंत्रालय, मुंबई.
- ८) कक्ष अधिकारी/तांशि-४, उच्च व तंत्रशिक्षण विभाग, मंत्रालय, मुंबई.
- ९) अवर सचिव/अर्थसंकल्प, उच्च व तंत्रशिक्षण विभाग, मंत्रालय, मुंबई.
- १०) निवडनस्ती/तांशि-३.